

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ  
\*\*\*\*\*000\*\*\*\*\*

ບໍລິສັດ ອີທີແອລ ມະຫາຊີນ

ນະຄອນຫລວງວຽງຈັນ, ວັນທີ: 10 SEP 2012

ບົດບັນທຶກ

ກອງປະຊຸມສອງແສງປະຈຳອາທິດທີ 36 ເດືອນ ກັນຍາ 2012.

ກ. ການຈັດຕັ້ງ:

- ສະຖານທີ່: ຫ້ອງປະຊຸມຊັ້ນ 4, ບໍລິສັດ ອີທີແອລ ມະຫາຊີນ.
- ເວລາ: ເປີດ 9:00 ໂມງ ແລະ ປິດ 11:30 ໂມງ, ວັນທີ 06/09/2012.
- ຜູ້ເຂົ້າຮ່ວມ: ປະທານກຳມະການຜູ້ບໍລິຫານ, ຄະນະພະແນກຈຳນວນ 14 ທ່ານ(ບັນຊີລາຍຊື່ຕິດຄັດມາພ້ອມນີ້).
- ການຈັດຕັ້ງທີ່ຈັດປະຊຸມ: ປະທານກຳມະການຜູ້ບໍລິຫານ.

ຂ. ຈຸດປະສົງ:

ຮັບລາຍງານສອງແສງປະຈຳອາທິດທີ 36 ຂອງເດືອນ 9 ປີ 2012 ຈາກພະແນກການ ແລະ ປຶກສາຫາລືກ່ຽວກັບ ບັນຫາທີ່ ພື້ນເດັ່ນ ແລະ ຄວນປະຕິບັດໃນປະຈຸບັນ.

ຄ. ການດຳເນີນກອງປະຊຸມ:

ທ່ານ ຄຳມ່ວນ ຊິມສີຫາບັນຍາ, ປະທານກອງປະຊຸມໄດ້ກ່າວເປີດກອງປະຊຸມ ແລະ ໄດ້ສະຫລຸບບັນຫາຜ່ານມາ ທີ່ໄດ້ຖືກແກ້ໄຂ ແລະ ຍັງຄົງຄ້າງ.

ງ. ຂໍສະເໜີຂອງແຕ່ລະພະແນກ:

1. ພະແນກ ກວດກາພາຍໃນ:

- ສະເໜີ ຂໍຄວາມຮ່ວມມືນຳບັນດາພະແນກການກ່ຽວຂ້ອງ ທີ່ທາງພະແນກກວດກາໄດ້ສົ່ງ List ລາຍຊື່ໄປໃຫ້ກ່ຽວກັບ ໜີ້ສິນເບີ in-house ຢາກໃຫ້ພະແນກການ ທີ່ກ່ຽວຂ້ອງສົ່ງໃຫ້ພະແນກກວດກາ ດ່ວນດ້ວຍເພາະວ່າ ບາງພະແນກ ຍັງບໍ່ທັນໄດ້ຮັບ.

2. ພະແນກ ຈັດຕັ້ງ-ພະນັກງານ:

- ສະເໜີ ເລື່ອງການຂຶ້ນແຜນງົບປະມານ ປະຈຳປີ 2013 ກ່ອນຈະຂຶ້ນແຜນ ຢາກໃຫ້ບັນດາພະແນກ ການຄົ້ນຄວ້າ ສັງລວມຂໍ້ມູນໃຫ້ລະອຽດກ່ອນ ກ່ຽວກັບ: ການຂຶ້ນແຜນ ບຸກຄະລາກອນ, ແຜນຝຶກອົບຮົມ ກໍ່ສ້າງພະນັກງານ ທີ່ຈະໄປຮຽນຕໍ່ ( ດ້ວຍທຶນຕົນເອງ,ທຶນບໍລິສັດ) ໃຫ້ແຕ່ລະພະແນກປະຕິບັດຕາມແຜນ ແລະ ໃຫ້ມີການຄົ້ນຄວ້າຕາມຄວາມເໝາະສົມ ແລະ ເງື່ອນໄຂ ຈຶ່ງສະເໜີຜ່ານເພາະມີ ພະນັກງານຈຳນວນຫຼາຍທີ່ສະເໜີໄປຮຽນຍົກລະດັບ ຈາກນັ້ນ ພະແນກຈັດຕັ້ງ ພະນັກງານ ຈະສົມທົບກັບພະແນກ ການເງິນຕື່ມເພື່ອວາງແຜນ ແລະ ຈັດສັນງົບປະມານໃຫ້ຖືກຕ້ອງ ແລະ ເໝາະສົມ.

- ສະເໜີ Update ຂໍ້ມູນ ປະຫວັດຕ່າງໆ ຂອງພະນັກງານ ຕາມແຈ້ງການ ເພື່ອຈະເອົາລົງໄປແກມ.

- ສັນຍານ ມີຖື ETL ລຽບຕາມແຄມຂອງ ເຂດເກົ້າລ້ຽວ ໂທບໍ່ສະດວກ ມີສັນຍານລົບກວນ ສະເໜີພາກສ່ວນ ທີ່ກ່ຽວຂ້ອງ ກວດກາຕື່ມ.
- ເລື່ອງ ພະນັກງານ ອທອ 2 ຄົນໄດ້ໄປສຶກສາຕໍ່ ຢູ່ຕ່າງປະເທດ ທີ່ບໍ່ຖືກລະບຽບ, ພະແນກການທີ່ກ່ຽວຂ້ອງ ໄດ້ລາຍງານແລ້ວ ແລະ ພະແນກຈັດຕັ້ງ-ພະນັກງານ ໄດ້ເຮັດລາຍງານໃຫ້ຄະນະກຳມະການຜູ້ບໍລິຫານຊາບ ກ່ຽວກັບ ການເຄື່ອນໄຫວຂອງຜູ້ກ່ຽວແມ່ນຂາດວຽກຫລາຍ, ເຮັດວຽກບໍ່ເຕັມເມັດເຕັມໜ່ວຍ ແລະ ມີໜີ້ສິນ ຄ້າງຄາ, ຄວນມີວິທີການໃດນຶ່ງເພື່ອແກ້ໄຂເລື່ອງດັ່ງກ່າວ.
- ສືບຕໍ່ຝຶກອົບຮົມຫຼັກສູດ ການບໍລິຫານ ຊັບພະຍາກອນ ມະນຸດໃຫ້ພະນັກງານຂັ້ນສູນ, ພາກສ່ວນອີກ 2 ຊຸດ.

**4. ພະແນກ ໂທລະສັບ-ມືຖື:**

- ເກີດຄື້ນລົບກວນ ຂອງ DTAC ມາອີກໃນເດືອນ 8/18/2012 ເປັນຕົ້ນມາ ຊ່ວງປະມານ 6 ແລງ ຫາ 6 ໂມງ ເຊົ້າ (ທິດທາງມາຈາກໜອງຄາຍ) ພະແນກ ໂທລະສັບ-ມືຖື ໄດ້ເຮັດໃບລາຍງານ ແລະ ສົມທົບກັບ ກະຊວງ ປທສ ເພື່ອຊອກຫາຊ່ອງທາງ ວິທີການແກ້ໄຂ ເພາະວ່າບັນຫາດັ່ງກ່າວ ໄດ້ສ້າງຜົນກະທົບອັນບໍ່ດີຕໍ່ການບໍລິການ ດ້ານ ໂທລະສັບມືຖື ຂອງເຮົາຢ່າງຫຼວງຫຼາຍ.
- ສຳລັບ ເບີນະໂຍບາຍໃຫ້ພະນັກງານ ທີ່ກະຊວງ, ເວລາຖືກຕັດການນຳໃຊ້ ເພິ່ນໂທມາຢາກໃຫ້ເປີດກ່ອນ ທາງ ພະແນກໂທລະສັບ-ມືຖື ບໍ່ສາມາດຕັດສິນໄດ້ ດັ່ງນັ້ນເຮົາຈະມີວິທີການແນວໃດເພື່ອແກ້ໄຂບັນຫາ ດັ່ງກ່າວ.

**5. ພະແນກ ການຕະຫລາດ:**

- ປະຈຸບັນ ສະພາບການແຂ່ງຂັນລະຫວ່າງຜູ້ບໍລິການດ້ານໂທລະຄົມ( 4 Operators) ແຕ່ລະບໍລິສັດ ແມ່ນມີ ການຫັນມາໃຊ້ວິທີ ແຈກແຖມ ເຮັດໃຫ້ລູກຄ້າມີການສົມທຽບໃນເວລາເຮົາລົງໂຄສະນາ ຫຼື ເຮັດກິດຈະກຳ ຊຶ່ງ ພວກເຮົາຍັງມີຂໍ້ຈຳກັດຢູ່ໃນທາງດ້ານການແຈກແຖມ ດັ່ງນັ້ນ ເຮົາຈະຊອກຫາວິທີການໃດທີ່ແຕກຕ່າງກັບເຂົາ ເຈົ້າ ໂດຍທີ່ບໍ່ໃຊ້ວິທີແຈກແຖມ.

- ອີງຕາມ ຂໍ້ມູນປະຊາກອນ:

- ອາຍຸຊ່ວງ 35 – 40 ປີ ມີປະມານ 666,000 ຄົນ (ຜູ້ໃຫຍ່ ເປັນກຸ່ມເປົ້າໝາຍ ລູກຄ້າຫຼັກຂອງອີທິແອລ)
- ອາຍຸຊ່ວງ 15 – 24 ປີ ມີປະມານ 1,397,000 ຄົນ (ມີ ປາຍ, ມະຫາວິທະຍາໄລ)
- ອາຍຸຊ່ວງ 25 – 34 ປີ ມີປະມານ 900,000 ກວ່າ ຄົນ

ຕາມຂໍ້ມູນທີ່ພະແນກການຕະຫລາດ ວິໃຈ ເຫັນວ່າ ປະຈຸບັນພຶດຕິກຳການນຳໃຊ້ SMS ຂອງລູກຄ້າ ແມ່ນມີແນວໂນ້ມຫຼຸດລົງ ແລະ ນຳໃຊ້ 3G ເພີ່ມຂຶ້ນ ເຊັ່ນ:

- ບໍລິການໂຫຼດເພງລໍສາຍ(PRBT)
- Package 3G Mobile M1= 5,000 ກີບ Unlimited

ຊຶ່ງກຳລັງເປັນທີ່ນິຍົມ ແລະ ເປັນຈຸດທີ່ເກັບເງິນໄດ້ໄວ ສາມາດເຮັດໃຫ້ APRU ເພີ່ມຂຶ້ນ (ລາຍຮັບຕໍ່ໜ່ວຍ ຕໍ່ເບີໃນ 1 ເດືອນ ), ແຕ່ວ່າ ກຸ່ມທີ່ໃຊ້ບໍລິການດັ່ງກ່າວຫຼາຍກວ່າໝູ່ ແມ່ນອາຍຸຕໍ່າກວ່າ 34 ປີ ລົງມາ ຊຶ່ງມີ ຈຳນວນ 2 ລ້ານກວ່າຄົນ, ກຸ່ມດັ່ງກ່າວຈຶ່ງເປັນແຫຼ່ງລາຍຮັບທີ່ໜ້າສົນໃຈເຂົ້າແຂ່ງຂັນ ເພື່ອສ້າງທາງເລືອກໃໝ່ ໃຫ້ແກ່ລູກຄ້າ. ພາຍຄວາມວ່າເຮົາຄວນຈະເນັ້ນການບໍລິການໃສ່ກຸ່ມທີ່ສ້າງຜົນກຳໄລໄດ້ໄວ ແລະ ມີຈຳນວນ ປະຊາກອນຫຼາຍ.

**6. ພະແນກ ICT:**

- ສະເໜີພະແນກການຕະຫລາດ ວິເຄາະເບິ່ງວ່າເບິ່ງ ຜົນໄດ້ ຜົນເສຍ ຖ້າເຮົາມີ Package ບໍລິການແບບ



Unlimited, ຖ້າເປີດບໍລິການ ແບບ Unlimited ພວກເຮົາບໍ່ມີ ໂປຣແກມຄວບຄຸມແບບອັດຕະໂນມັດ Fair policy ( ໂປຣແກມ VGS) ໃຫ້ແກ່ລູກຄ້າແຕ່ລະກຸ່ມ ຈະເຮັດໃຫ້ເກີດການ Jam ໄດ້ງ່າຍ. ເຖິງຢ່າງໃດກໍ່ຕາມ ເພື່ອເຮັດໃຫ້ການບໍລິການ ຂອງ ETL ມີຄວາມຫຼາກຫຼາຍ ແລະ ທົດລອງເຈາະຕະຫຼາດກ່ອນໃນລະຍະເບື້ອງຕົ້ນພະແນກ ICT ຈະຄົ້ນຄວ້າວິທີການໃນການເປີດບໍລິການ 3G Package M1 ແບບ Manual Unlimited ຊາມຊາກ່ອນມີທຶນ ໃນການປັບປຸງເພີ່ມ Carrier ຂອງ Node B ແລະ ຊື້ໂປຣແກມ VGS.

**7. ພະແນກພົວພັນພາຍໃນ ແລະ ຕ່າງປະເທດ:**

- ການບໍລິການແກ່ການຫຼິ້ນເກມ ETL ສາມາດເຮັດໄດ້ບໍ່?


**ຈ. ຜົນຂອງກອງປະຊຸມ:**

1. ໃຫ້ສືບຕໍ່ຕິດຕາມ ກວດກາ Traffic ຕ່າງໆເປັນປະຈຳ.
2. ເລື່ອງການເບີກຈ່າຍເງິນໃຫ້ແກ່ບໍລິສັດຮັບເໝົາກໍ່ສ້າງຢູ່ຕ່າງແຂວງ ແນະນຳໃຫ້ພະແນກການເງິນແບ່ງຈ່າຍຕາມຄວາມສາມາດຂອງ ອທອ ແລະ ໃຫ້ທາງ ສາຂາ ອທອ ແຂວງ ທີ່ກ່ຽວຂ້ອງ ອະທິບາຍຄວາມຈຳເປັນຂອງ ອທອໃຫ້ແກ່ບໍລິສັດດັ່ງກ່າວຊາບ. ຕໍ່ໄປເຮົາຄວນຄັດເລືອກເອົາບໍລິສັດ ທີ່ມີທຶນຮອນໃນການກໍ່ສ້າງກ່ອນມາລົງທຶນກ່ອນ ແລະ ຄ່ອຍຊຳລະເປັນແຕ່ລະໆວດຕາມຕົກລົງກັນ ເຊັ່ນ: 3 ປີ, 5 ປີ ເພື່ອຫຼຸດຜ່ອນ.
3. ຕາມການປະຊຸມ ຂອງຄະນະກຳມະການ ໄດ້ຕົກລົງກັນວ່າຈະຍົກເອົາອັນຈຳເປັນທີ່ສຳຄັນມາແກ້ໄຂກ່ອນ ເຊັ່ນ : ອຸປະກອນ ISC ມີແຜນຈະຈັດຊື້ ປີ 2013 ຊຶ່ງອາດຈະດັດແກ້ງົບເງິນກູ້ດອກເບ້ຍຕໍ່າ.
4. ສຳລັບເລື່ອງການຂຶ້ນເງິນເດືອນ ໃນລະຍະນີ້ ຍັງບໍ່ທັນມີແຜນການເທື່ອ ຕ້ອງອີງໃສ່ລາຍຮັບຕົວຈິງຂອງບໍລິສັດ, ແຕ່ຈະມີການດັດແກ້ໃນລະບຽບໃໝ່ໂດຍເອົານະໂຍບາຍຕ່າງໆເຂົ້າມາຮວມໃສ່ກັບເງິນເດືອນ.
5. ກ່ຽວກັບ ໜີ້ສິນ ຂອງ ເບີໂທລະສັບ In house ຂອງພະນັກງານ ໃຫ້ສືບຕໍ່ ກວດກາ ໂຕໃດສາມາດຍົກອອກໄດ້ກໍ່ເອົາອອກ ແລ້ວຕັ້ງຕາມລະບຽບໃໝ່.
6. ກ່ຽວກັບການນຳໃຊ້ໂທລະສັບ ຂອງກະຊວງ, ອທອ ຈະໄດ້ອອກລະບຽບນະໂຍບາຍໃໝ່ພ້ອມກັບລະບຽບຂອງພະນັກງານ ອທອ.
7. ເລື່ອງມີບໍລິສັດເອກະຊົນໄປໃຫ້ບໍລິການສາຍເຊົ່າໃຫ້ທະນາຄານຈຳນວນໜຶ່ງ, ຖ້າກໍ່ລະນີບໍລິສັດດັ່ງກ່າວໃຫ້ບໍລິການແມ່ນຜິດລະບຽບ ແຕ່ຖ້າເປັນລະບົບພາຍໃນຂອງເຂົາເຈົ້າເອງ ແລະ ຖືກວ່າຈ້າງໃຫ້ຕິດຕັ້ງສາຍໃຫ້ແມ່ນສາມາດເຮັດໄດ້ ສະນັ້ນ ໃຫ້ພະແນກກ່ຽວຂ້ອງ ຖາມເອົາຂໍ້ມູນລະອຽດກ່ອນວ່າບໍລິສັດດັ່ງກ່າວໃຫ້ບໍລິການສາຍເຊົ່າ ຫລື ບໍ່ ໃຫ້ຕິດຕາມເບິ່ງຖ້າມີຄວາມຈິງ ແມ່ນໃຫ້ສະເໜີທາ ກະຊວງ ເພື່ອກວດກາ.
8. ການໄປແຂ່ງຂັນກິລາມິດຕະພາບກັບ ບໍລິສັດ CAT TELECOM ໃຫ້ຕົກລົງກັນ ກ່ຽວກັບປະເພດກິລາ ແລະ ຈຳນວນຄົນເຂົ້າຮ່ວມ ເພາະເທື່ອນີ້ໄປອຸດອນ (ປະເທດໄທ) ມີພັກຄ້າງຄົນ ສິ່ງສຳຄັນ ແມ່ນໃຫ້ໄດ້ຄວາມສາມັກຄີ ມິດຕະພາບ.
9. ສຳລັບການປະຊຸມສ່ອງແສງປະຈຳອາທິດທີ່ຕ່າງແຂວງຢາກມີສ່ວນຮ່ວມໂດຍຜ່ານ Video conference ນັ້ນ ແມ່ນເຫັນດີ ອາດຈະເດືອນໜຶ່ງເທື່ອໜຶ່ງ ໂດຍຈະເອົາຕາຕະລາງໃຫ້ ແລະ ມີແບບຟອມລາຍງານ ອັນໃດ ທີ່ຈະສະເໜີ ທີ່ຈະເຮັດ ອັນໃດທີ່ຄ້າຍຄືກັນແມ່ນບໍ່ຈຳເປັນເວົ້າ, ລາຍລະອຽດ ຈະນຳເອົາໄປປຶກສາກັບຄະນະກຳມະການຜູ້ບໍລິຫານກ່ອນ.
10. ກ່ຽວກັບພະນັກງານ ທີ່ບໍ່ຖືກລະບຽບໄປຮຽນຕໍ່ ປະທານກຳມະການຜູ້ບໍລິຫານ ບໍ່ມີຂໍ້ມູນຈະແຈ້ງ ກ່ຽວກັບການເຄື່ອນໄຫວຂອງຜູ້ກ່ຽວ, ແຕ່ແນວໃດກໍ່ຈະມີວິທີແກ້ໄຂຕໍ່ໄປ.
11. ເລື່ອງການສັນຍານລົບກວນລະບົບມີຖືຂອງ ອທອ , ຜ່ານມາທາງມະຫາພາກກໍ່ໄດ້ຊ່ວຍພວກເຮົາ ແຕ່ກໍ່ຍັງ

ເກີດບັນຫາຂຶ້ນອີກ ໄດ້ປຶກສາທາງອອກນໍາຄະນະສະພາຜູ້ອໍານວຍການ ອາດຮ່າງເອກະສານຊື້ແຈງເຖິງ ຄວາມສ່ຽງ ຕໍ່ເຫດການດັ່ງກ່າວ ຊຶ່ງມີຜົນກະທົບທີ່ໃຫຍ່ຫຼວງຕໍ່ການດໍາເນີນທຸລະກິດຂອງ ອທອ ເຖິງ ກະຊວງ ທີ່ເປັນເຈົ້າທຶນ ໂດຍສະເໜີໃຫ້ມີການຫຼຸດຜ່ອນຄ່າຄຸ້ມຄອງທີ່ບໍ່ຈໍາເປັນ, ອາກອນ, ທີ່ສິນທີ່ຜ່ານມາ ຫຼືຊ່ວຍຖືມູນທີ່ສິນ ອັນເນື່ອງມາຈາກຜົນກະທົບດັ່ງກ່າວ. ນອກຈາກນັ້ນສະເໜີຈັດສັນຍານຄວາມຖີ່ໃໝ່ ໃຫ້ເໝາະສົມ.

12. ໃຫ້ເລີ້ມປະຕິບັດ 3G Package M1 ແບບ Manual unlimited ໂດຍແມ່ນ ພະແນກ ICT ເປັນຜູ້ດໍາເນີນ ການຈັດຕັ້ງປະຕິບັດ, ເປັນໄປໄດ້ແມ່ນໃຫ້ໄດ້ເປີດໃນເດືອນໜ້ານີ້.
13. ເພື່ອໃຫ້ມີປະສິດທິພາບໃນການໃຫ້ບໍລິການ ແລະ ມີຄວາມຫຼາກຫຼາຍ ເຫັນດີ ຊື້ໂປຣແກມ VGS ໂດຍໃຫ້ ພະແນກການເງິນທ້ອນເງິນ ແລະ ຈັດສັນງົບປະມານກ່ອນ; ແຕ່ໃນສະເພາະໜ້າ ໃຫ້ເຮັດແບບ Manual ໄປກ່ອນ.
- 14.- PRBT ແມ່ນມອບໃຫ້ພະແນກ ພົວພັນພາຍໃນ ແລະ ຕ່າງປະເທດ ເປັນຜູ້ປະສານງານເຈລະຈານໍາເຂົາ ເຈົ້າດ່ວນ ເພື່ອໃຫ້ສາມາດປະຕິບັດໄດ້ໄວ.  
- ການບໍລິການດ້ານຫຼິ້ນເກມແມ່ນເຫັນດີໃຫ້ສືບຕໍ່ເຈລະຈາ ເພາະເຮົາມີຜົນປະໂຫຍດ.



ຜູ້ບັນທຶກ  
  
ທ. ງພຣິມມະ

ຄຳມ່ວນ ຊົມສີຫາບັນຍາ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----

ບໍລິສັດ ອີທີແອລ ມະຫາຊົນ

ລາຍຊື່ ທີ່ເຂົ້າຮ່ວມ ແລະ ສິ່ງບົດລາຍງານສ່ອງແສງ  
ປະຈຳອາທິດທີ 36 ເດືອນ 09/2012

ລ/ດ	ພະແນກ ຫຼື ສາຂາ ອທອ ສູນ ອທອແຂວງ	ສິ່ງລາຍງານ	ຊື່ທ່ານທີ່ເຂົ້າຮ່ວມ	ເຊັນ	ໝາຍເຫດ
1	ປະທານກຳມະການຜູ້ບໍລິຫານ	✓	ຄຳມ່ວນ ຊິມສີຫາປັນຍາ		
2	ພະແນກ ເລຂານຸການ	✓	ອິພາວ ຊິມສີ		
3	ພະແນກ ບໍລິຫານ	✓	ທ. ບຸນລຸນ ສິມມະວຽງ		
4	ພະແນກ ຈັດຕັ້ງ-ພະນັກງານ	✓	ທ. ສັກພອນ ດາທ		
5	ພະແນກ ກວດກາພາຍໃນ	✓	ທ. ສິມສິນ ສິມສິນ		
6	ພະແນກ ພົນພັນພາຍໃນແລະຕ່າງປະເທດ	✓	ທ. ຫຼີກສິນ ສິມສິນ		
7	ພະແນກ ບັນຊີ	✓	ທ. ສິມສິນ ສິມສິນ		
8	ພະແນກ ການເງິນ	✓	ທ. ສິມສິນ ສິມສິນ		
9	ພະແນກ ສາຍສົ່ງ	✓	ທ. ສິມສິນ ສິມສິນ		
10	ພະແນກ ໂທລະສັບມິຕິ	✓	ທ. ສິມສິນ ສິມສິນ		
11	ພະແນກ ພັດທະນາໂທລະຄົມ	✓	ທ. ສິມສິນ ສິມສິນ		
12	ພະແນກ ການຕະຫຼາດ	✓	ທ. ສິມສິນ ສິມສິນ		
13	ພະແນກ ນິຕິກຳ	x			
14	ພະແນກ ICT	✓	ທ. ທະສິນ ທະສິນ		
15	ພະແນກ ໂທລະສັບຕັ້ງໂຕະແລະອິນເຕີເນັດ	✓	ທ. ພິມມະ ທະສິນ		
16	ສາຂາ ອທອແຂວງ ຫຼວງພະບາງ	x			
17	ສາຂາ ອທອແຂວງ ອຸດົມໄຊ	✓			
18	ສາຂາ ອທອແຂວງ ບໍ່ແກ້ວ	✓			
19	ສາຂາ ອທອແຂວງ ຊຽງຂວາງ	✓			
20	ສາຂາ ອທອແຂວງ ໄຊຍະບູລີ	x			
21	ສາຂາ ອທອແຂວງ ວຽງຈັນ	x			
22	ສາຂາ ອທອແຂວງ ບໍລິຄຳໄຊ	x			
23	ສາຂາ ອທອແຂວງ ຄຳມ່ວນ	✓			
24	ສາຂາ ອທອແຂວງ ສະຫວັນນະເຂດ	x			
25	ສາຂາ ອທອແຂວງ ຈຳປາສັກ	x			
26	ສາຂາ ອທອແຂວງ ຫົວພັນ	✓			
27	ສາຂາ ອທອແຂວງ ຫຼວງນ້ຳທາ	x			
28	ສາຂາ ອທອແຂວງ ສາລະວັນ	x			
29	ສາຂາ ອທອແຂວງ ອັດຕະປື	x			
30	ສາຂາ ອທອແຂວງ ຜົ້ງສາລີ	x			
31	ສາຂາ ອທອແຂວງ ເຊກອງ	x			

ໝາຍເຫດ :  ສິ່ງລາຍງານ

ບໍ່ສິ່ງລາຍງານ